



Il-Kult Ġużeppin fil-Knisja Arċipretali ta' San Nikola fis-Sigġiewi

Mario Fenech



Bħal f'ħafna mill-knejjes f'Malta u Għawdex fil-Knisja Arċipretali ta' San Nikola fis-Sigġiewi, il-Kult Ġużeppin minn dejjem kien wieħed li jmur lura għal bosta snin fost l-abitanti tar-raħal.

Il-lokalità tas-Sigġiewi nafu li kienet diġà mwaqqfa bħala parroċċa fis-sena 1436. Tissemma' fir-Rapport tal-Vista Pastorali li kien għamel l-Isqof ta' dak iż-żmien Mons. Senatore de Mello. Il-Knisja Parrokkjali kienet mogħnija bi skultura mill-isbaħ u dejjem kienet fi stat tajjeb kif jixhdu r-rapporti ta' dawk li għamlu l-Visti Pastorali tagħhom fiha matul is-snin.

Meta nbriet il-Knisja Parrokkjali l-ġdida fiċ-ċentru tar-raħal u tberket nhar it-22 ta' Novembru 1682, l-altari żdiedu fin-numru.

Wieħed minn dawn l-altari fil-Knisja Arċipretali huwa ddedikat lis-Sagra Familja. Il-kwadru li hemm fuq dan l-altar huwa xogħol tal-artist Lazzaro Pisani.




*Il-Kwadru tas-Sagra Familja li hemm fuq l-altar
fil-Knisja Arċipretali*

F'dan ix-xogħol, l-artist pinga lill-Familja Mqaddsa bil-Madonna bilqiegħda fuq ċint baxx tal-ġebel tas-sejjeħ bil-Bambin Ġesù bilwieqfa fuq ħogorha. San Ġużepp bilwieqfa b'ġilju f'idu qiegħed jara b'attenzjoni din ix-xena.

Hawnhekk l-artist pinga lill-Familja Mqaddsa mhux bħalma naraw is-soltu fi kwadri bħal dawn, jġigfieri f'xi dar jew fil-ħanut tax-xogħol ta' San Ġużepp, iżda fil-beraħ, b'art xagħri u bil-palma biex tilqa' xi ftit mix-xemx.

Dan il-kwadru mhux l-uniku wieħed tas-Sagra Familja li pinga l-artist Lazzaro Pisani fis-Sigġiewi. Il-kwadru l-ieħor jinsab fl-Oratorju tas-Sagra Familja li hemm biswit il-Knisja Arċipretali ta' San Nikola. Dan l-Oratorju ġie mibni fuq il-pjanta tal-Arkitett Andrea Micallef fis-sena 1913, is-sena tal-Kungress



L-istatwa ta' San Ġużepp

Ewkaristiku Internazzjonali li kien sar f' Malta dik is-sena.


Dan l-Oratorju kien intlaqat bil-bombi tal-ghadu waqt it-tieni Gwerra Dinjija u l-kwadru li kien hemm fih xoghol tal-artist Ganni Vella kien inqered ghalkollox. B'hekk wara li gie mibni mill-gdid, fl-Oratorju sar il-kwadru li hemm illum mill-artist Lazzaro Pisani.

Wahda mill-Fratellanzi li twaqqfu matul is-snin f'din il-parrocča hija taht il-Harsien ta' San Guzepp. Din il-Fratellanza hadmet bis-shih biex ixxerred id-devozzjoni lejn San Guzepp filwaqt li l-Fratelli msehbin fiha hadu hsieb jaghmlu diveri opri sagri sbieh biex jintuzaw fuq l-altar tal-Fratellanza u waqt il-festa ta' San Guzepp u ta' San Nikola.

Fost dawn hemm is-sett gandlieri indurati li jintramaw waqt il-jjem tal-festa flimkien mal-Ventartal mzejjen bi skultura mill-isbah indurata bit-tilar imzejjen b'rakkmu bil-hajt tad-deheb u t-terha tal-bellus ahmar irrakkmata wkoll bil-hajt tad-deheb.

Opra mill-isbah li hadet hsieb taghmel il-Fratellanza hija l-istatwa ta' San Guzepp xoghol fil-kartapesta tal-istatwarju Karlu Darmanin.

Meta saret din kienet wahda mill-ewwel statwi ta' dan il-qaddis fil-gzejjer Maltin fejn il-Bambin Gesu mhux qiegħed f'idejn San Guzepp bhala tarbija izda pprezentat bhala tfajjel ckejken b'qalb f'idu x-xellugija bilwieqfa ndukrat mill-Missier Putattiv tieghu.



Il-kwadru tas-Sagra Familja fuq l-altar tal-Oratorju

Dawn l-opri sagri li saru matul is-snin f'gieħ San Guzepp fil-Knisja Arcipretali ta' San Nikola fis-Siggiewi huma xhieda ta' kemm dan il-Qaddis igawdi devozzjoni lejH mill-poplu Malti.

Il-festa t-tajba lil kulhadd.

Pasta Royale

Fresh
Home-Made Pasta

85, Mensija Road, San Gwann
Tel: 2138 3407 / 9947 1280